

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inkuhaf ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంచిక : 40 ఆదిలాబాద్ ఎడిటర్ - సయ్యద్ కలీం శుక్రవారం, 15 ఆగస్టు 2025 పేజీలు : 4 వెల : 2/-

పరిష్కృత ఎన్నికలపై పార్టీల కోసరత్న

ప్రతి స్థానమూ దక్కించుకునేలా కాంగ్రెస్ వ్యూహం

హైదరాబాద్ : స్థానిక సంస్థల ఎన్నికల్లో సత్తా చాటేందుకు రాజకీయపార్టీలు వ్యూహాలకు పదును పెడుతున్నాయి. జడ్పీటీసీ, ఎంపీటీసీ స్థానాలను కైవసం చేసుకోవడమే లక్ష్యంగా పావులు కదుపుతున్నాయి. స్థానిక ఎన్నికల నిర్వహణ ఖాయంగా ఉంటుందనే సంతోషంతో పార్టీ కేడర్‌ను సమాధుత్తం చేస్తున్నాయి. కాంగ్రెస్, బీజేపీ ఈ దిశగా కార్యాచరణ మొదలుపెట్టాయి. వామపక్ష పార్టీల నాయకులు సైతం అవకాశమున్నచోట బరిలో దిగేందుకు ప్రయత్నిస్తుండగా, బీఆర్‌ఎస్ నాయకులు సైతం రిజర్వేషన్లు ఖరారయితే పోటీపడేందుకు ఏర్పాట్లు చేసుకుంటున్నారు. రాష్ట్ర వ్యాప్తంగా స్థానిక ఎన్నికల పోరుకు రాజకీయపార్టీలు, నాయకులు రంగం సిద్ధం చేసుకుంటుండడంతో క్షేత్రస్థాయిలో సందడి మొదలైంది. పదేళ్ల తర్వాత రాష్ట్రంలో అధికార హక్కులు చేపట్టిన కాంగ్రెస్ స్థానిక సంస్థల్లోనూ విజయభాషలు అగురవేయడమే వికేత లక్ష్యంగా కార్యాచరణ చేపట్టింది. ఓ వైపు ఇప్పటికే సంస్థాగత ఎన్నికల ప్రక్రియను సీరియస్‌గా కొనసాగిస్తున్న ఆ పార్టీ ఉమ్మడి జిల్లాలో తాజాగా స్థానిక సంస్థల ఎన్నికలపై దృష్టి సారించింది. మంత్రులు, ఎంపీలు, ఎమ్మెల్యేలు, ఎమ్మెల్సీలు తమ పట్టణ నిరూపించుకునేందుకు స్థానిక సంస్థల ఎన్నికలను సవాల్‌గా తీసుకుంటున్నారు.

జడ్పీటీసీ, ఎంపీటీ సానాల్లో వంద శాతం విజయకేతనం ఎగురవేయడమే లక్ష్యంగా గురిపెట్టారు. తమతమ నియోజకవర్గాల్లో జడ్పీటీసీ, ఎంపీటీసీ స్థానాలకు ఏ రిజర్వేషన్ వస్తే ఎవరికి అవకాశమివ్వాలి....? బలమైన నాయకులకు అవకాశమివ్వలేకపోతే వారికి ఎలా సచ్చజ్ఞివ్వాలనే అంశంలో ఇప్పటికే ఒక అంచనాకు వచ్చినట్లు కేడర్‌లో చర్చ సాగుతోంది. పార్టీకి, నాయకత్వానికి విధేయతగా ఉంటూ వచ్చిన నాయకులు, యువతకు ఈసారి అవకాశాలు దక్కుతాయని అంచనా వేస్తున్నారు. ఎమ్మెల్యేలు నూచించిన వారికే అభ్యర్థిత్వాలు దక్కుతుండడంతో ద్వితీయ, క్షేత్రస్థాయి నాయకులు వారిని ప్రసన్నం చేసుకునేందుకు ప్రయత్నాలు మొదలుపెట్టారు. మండలంలో, ఎంపీటీసీ స్థానం పరిధిలో తమ మద్దతుదారులతో కలిసి ఎమ్మెల్యేలను, ఎంపీలను, మంత్రుల ను కలుస్తూ వారి దృష్టిలో పదే ప్రయత్నాలు చేస్తున్నారు. **పోటీకి సై అంటోన్న ప్రతిపక్షాలు..** స్థానిక ఎన్నికల్లో పోటీచేసే సత్తా చాటేందుకు ప్రతిపక్ష బీఆర్‌ఎస్, బీజేపీ, సీపీఎం, సీపీఐ సైతం సిద్ధమవుతున్నాయి. అధికార కాంగ్రెస్తో స్థానిక సంస్థల ఎన్నికల్లో పోత్తుపై అధిష్టానంనుంచి స్పష్టత వస్తే దానిని సగుణంగా పోటీచేసే అంశంపై కార్యాచరణ రూపొందించుకునేందుకు ఆ పార్టీ నాయకులు



సిద్ధమవుతుండగా, సీపీఎం తమకు పట్టున్న స్థానాల్లో పోటీకి సిద్ధమవుతోంది. ఆయా స్థానాలకు పోటీ చేయాలనుకుంటున్న నాయకులు ఇప్పటికే స్థానిక సమన్వయపైనా, పార్టీ కార్యక్రమాల్లో చురుగ్గా పాల్గొంటున్నారు. ప్రతిపక్ష బీఆర్‌ఎస్ నాయకులు సైతం స్థానిక ఎన్నికల్లో పోటీకి సిద్ధమవుతున్నారు. అన్ని జడ్పీటీసీ, ఎంపీటీసీ స్థానాల్లో పోటీకి పార్టీ నాయకత్వం సిద్ధంగా ఉందని, ప్రభుత్వం ఎన్నికల ప్రకటన విడుదల చేసిన తక్షణమే అభ్యర్థుల ఎంపికచేసే ప్రచారంలోకి దిగుతామని ఆపార్టీ నేతలు చెబుతున్నారు. రిజర్వేషన్లు తేలితే అభ్యర్థుల ఎంపిక చేపట్టేందుకు పార్టీనేతలు సిద్ధంగా ఉన్నారు. **రంగం సిద్ధం చేసుకుంటున్న నేతలు ..** పార్టీల నుంచి పోటీ చేయాలనుకుంటున్న స్థానిక నాయకులు రంగం సిద్ధం చేసుకుంటున్నారు. అభ్యర్థుల ఎంపికలో ఎమ్మెల్యే, మాజీ ఎమ్మెల్యేలే కీలక

పాత్ర వహించనున్నారు. పార్లమెంట్ ఎన్నికల్లో ద్వితీయ స్థానంలో నిలిచిన బీజేపీ అదే తరహాలో స్థానిక సంస్థల ఎన్నికల్లో పోటీచేయాలని భావిస్తోంది. అందులో భాగంగానే జిల్లాస్థాయిలో వర్క్‌షాపులు నిర్వహించి స్థానిక సంస్థల ఎన్నికల్లో తీసుకోవాల్సిన ఎజెండాను ఖరారు చేస్తున్నారు. ఏ రిజర్వేషన్ వస్తే ఏ స్థానంలో ఎవరిని నిలబెట్టాలనే విషయంలోనూ పార్టీ ఆరా తీస్తుంది. ప్రతి స్థానం నుంచి ముగ్గురి పేర్లను పరిశీలించి అభ్యర్థిని ఎంపికచేయాలని నిర్ణయించినట్లు తెలిసింది. మొత్తంగా ఉమ్మడి జిల్లాలో ప్రతిపక్షాలు సైతం స్థానిక ఎన్నికల్లో బలంగా పోటీపడాలని భావిస్తుండడంతో స్థానిక సమరం రసవత్తరంగా కొనసాగే అవకాశాలు కనిపిస్తున్నాయి.

కేంద్ర ఎన్నికల కమిషన్‌కు సుప్రీం కోర్టు జగ్ షాక్



న్యూఢిల్లీ: బిహార్ అసెంబ్లీ ఎన్నికలకు రెండు నెలల ముందు ఎన్నికల సంఘం చేపట్టిన ప్రత్యేక ఓటర్ల జాబితా సవరణపై మరోసారి సుప్రీంకోర్టు అసంతృప్తి వ్యక్తం చేసింది. ఎన్నికల సంఘం ఏదైతే ఓటర్లను తొలగించామని చెప్పిందో.. ఆ 65లక్షలకు పైగా ఓటర్ల జాబితాను ఎన్నికల సంఘం వెబ్‌సైట్‌లో అప్‌లోడ్ చేయాలని సుప్రీంకోర్టు స్పష్టం చేసింది. అదే సమయంలో వారిని ఎందుకు తొలగించారో పేర్కొంటూ వివరణతో కూడిన ఆ లిస్టును పబ్లిక్‌లోకి తీసుకురావాలని పేర్కొంది ధర్మాసనం. ఈ అంశానికి సంబంధించి గురువారం(ఆగస్టు 14వ తేదీ) విచారణ చేపట్టిన సుప్రీంకోర్టు.. 22 లక్షల మందిని చనిపోయారన్న కారణంతో తొలగించడాన్ని సైతం? ప్రశ్నించింది. బూత్ లెవెల్ స్థాయిలో దీనిని ఎందుకు బహిరంగం చేయలేదని నిలదీసింది. పౌరుల హక్కు రాజకీయ పార్టీలపై ఆధారపడటం మాకు ఇష్టం లేదు' అని ధర్మాసనం వ్యాఖ్యానించింది. 'భారత ఎన్నికల కమిషన్ వాదనలను మేము పూర్తిగా విన్నాం. విచారణ సమయంలో, ఈ క్రింది దశలను అంగీకరించారు. 2025 జాబితాలో పేర్లు కనిపించినప్పటికీ, తాజాగా జాబితాలో చేర్చబడని 65 లక్షల మంది ఓటర్ల జాబితాను జిల్లా స్థాయి వెబ్‌సైట్‌లలో ప్రదర్శించాలి' అని సుప్రీంకోర్టు

తొలగించిన 65 లక్షల ఓటర్ల జాబితాను బహిరంగం చేయండి: సుప్రీంకోర్టు

తన ఉత్తర్వులో పేర్కొంది. కాగా, బీహార్‌లో ఎన్నికల సంఘం హడావుడిగా చేపట్టిన ప్రత్యేక ఓటర్ల జాబితాల సవరణను ప్రతి పక్షాలు తప్పుబడుతున్నాయి. మరోవైపు ఈ జాబితా సవరణలోని లోపాలు ప్రతి రోజూ బయటపెడుతూనే ఉన్నాయి. వీటిపై సుప్రీంకోర్టులో పలు పిటిషన్లు దాఖలయ్యాయి. మరొకవైపు ఈసీ తన నిర్ణయాన్ని సమర్థించుకుంటూ, అనర్హులైన ఓటర్లను తొలగిస్తూ, ఓటర్ల జాబితాను శుద్ధి చేసేందుకే ఈ ప్రక్రియ చేపట్టినట్లు వివరణ ఇస్తూ వస్తోంది.. అయితే ప్రతిపక్షాలు ఈ ఓటర్లు జాబితా సవరణ ప్రక్రియపై పలు అనుమానాలు వ్యక్తం చేస్తూనే ఉన్నాయి. ఇంతలో లోక్ సభలో విపక్ష నేత రాహుల్ గాంధీ మహారాష్ట్ర, కర్ణాటకలలో ఓటర్ల జాబితాలో ఓట్ల చోరిని ఆధారాలతో సహా బయటపెట్టడంతో పాటు బీహార్ లో చేపట్టిన ప్రత్యేక ఓటర్ల జాబితా సవరణపైనా పలు విమర్శలు గుప్పిస్తున్నారు.

నేను భారతీయుడనైనందుకు గర్వపడుతున్నాను..

నదా నేను భరతమాతకు బుణ్ణివడి ఉంటాను.

వందేమాతరం..

TELUGU

మీకు, మీ కుటుంబసభ్యులకు

స్వాతంత్ర్య దినోత్సవ శుభాకాంక్షలు

15 INDEPENDENCE DAY in India

తెలంగాణ మున్సిపల్ చట్ట సవరణ ఆర్డినెన్స్‌కు గవర్నర్ ఆమోదం



హైదరాబాద్: తెలంగాణ మున్సిపల్ చట్ట సవరణ ఆర్డినెన్స్‌కు గవర్నర్ ఆమోదం లభించింది. ఆర్డినెన్స్ 3కి గవర్నర్ ఆమోదం లభించడంతో న్యాయశాఖ గజిట్ నోటిఫికేషన్ జారీ చేసింది. ఈ ఆర్డినెన్స్ ద్వారా నంగారెడ్డి జిల్లాలో ఇండ్రీశం, జిన్నారం మున్సిపాలిటీల ఏర్పాటుకు ఆమోదం లభించింది. మున్సిపల్ చైర్మన్లు, వైస్ చైర్మన్లు, కార్పొరేషన్ల మేయర్లు, డిప్యూటీ మేయర్ల ఎన్నికల్లో రాజ్యసభ సభ్యులకు సైతం ఓటుహక్కు కల్పించేలా తెలంగాణ మున్సిపల్ చట్టంలోని సెక్షన్-20కి సవరణ చేశారు.

కొత్త రేషన్ కార్డుదారులకు గుడ్‌న్యూస్..! బియ్యం పంపిణీ ఎప్పడంటే?

హైదరాబాద్ : వచ్చే నెల అంటే సెప్టెంబర్ నుంచి రేషన్ కార్డు లబ్ధిదారులకు బియ్యం పంపిణీ చేయనున్నారు. కొత్తగా రేషన్ కార్డులు పచ్చిన వారికి కూడా బియ్యం అందజేయనున్నారు. ఎన్ఎఫ్ఎస్ఎస్ కార్డులకు సంబంధించి కేంద్ర ప్రభుత్వం ఇప్పటికే తన కోటా మంజూరు చేసింది. రాష్ట్ర ప్రభుత్వం కూడా త్వరలో కోటా మంజూరు చేయనుంది. ప్రకృతి వైపరీత్యాలను దృష్టిలో పెట్టుకొని జూన్‌లో ఒకేసారి మూడు నెలల బియ్యం పంపిణీ చేసిన సంగతి తెలిసిందే. దీంతో జూలై, ఆగస్టు నెలల్లో బియ్యం ఇవ్వలేదు. మూడు

నెలలు ముగియడంతో ఇక సెప్టెంబర్ నుంచి బియ్యం పంపిణీ చేయనున్నారు. అయితే ఈ సారి కొత్త రేషన్ కార్డులతోపాటు పాత రేషన్ కార్డుల్లో కొత్తగా మెంబర్లుగా యూద్ అయిన వారికి కూడా బియ్యం పంపిణీ చేయనున్నారు. **96,060 కొత్త కార్డులకు బియ్యం..** ప్రతినెలా డైనమిక్ కీ రిజిస్టర్ (డీకేఆర్) జనరేట్ చేస్తారు. ఈ రిజిస్టర్ జనరేట్ చేసే సమయానికి ఎన్ని కార్డులు ఉంటే అన్ని కార్డులకు బియ్యం కోటా అలాగే చేస్తారు. ఏప్రిల్? 25న డైనమిక్ కీ రిజిస్టర్ జనరేట్ చేసిన నాటికి పెరిగిన రేషన్ కార్డులకు, యూద్ అయిన మెంబర్లకు మూడు నెలల బియ్యం



పంపిణీ చేశారు. ఏప్రిల్ 2025 నాటికి ఉమ్మడి జిల్లాలో 10,17,023 కార్డులు ఉండగా, మేలో లబ్ధిదారులకు బియ్యం అందించారు. మే 25 నాటికి 10,29,230 రేషన్ కార్డులకు చేరగా, జూన్‌లో వారందరికీ మూడు నెలల కోటా బియ్యం అందించారు. ఆ తర్వాత మే 25

నుంచి ఆగస్టు 9 వరకు కొత్తగా 96,060 కార్డులు మంజూరు చేశారు. దీంతో ఉమ్మడి జిల్లాలో రేషన్ కార్డుల సంఖ్య 11,25,290కు చేరింది. ఈ రేషన్ కార్డుల్లో మొత్తంగా 34,05,671 మంది మెంబర్లుగా ఉన్నారు. వీరందరికీ 20,434 టన్నుల బియ్యం అందించనున్నారు.

సంపాదకీయం



టారిఫ్ వివాదాల నడుమ మోడీ అమెరికా పర్యటన కథేంటి?

ఇండియా-అమెరికా మధ్య వాణిజ్య సంబంధాలు ఇటీవల కొన్ని సవాళ్లను ఎదుర్కొంటున్నాయి. ఈ టారిఫ్ వివాదాల నేపథ్యంలో ప్రధానమంత్రి నరేంద్ర మోడీ వచ్చే నెల అమెరికా పర్యటనకు సన్నద్ధమవుతున్నారని ఢిల్లీ వర్గాల ద్వారా తెలుస్తోంది. ఈ పర్యటన ఇరు దేశాల మధ్య నెలకొన్న ఉద్రిక్తతలను తగ్గించగలదని, అలాగే భవిష్యత్తులో వాణిజ్య సంబంధాలను మెరుగుపరచగలదని విశ్లేషకులు అభిప్రాయపడుతున్నారు.

- వాణిజ్య ఉద్రిక్తతలకు కారణాలు..... భారత్ - అమెరికా మధ్య సుంకాల వివాదం ఇటీవల ముదిరింది. అమెరికా ప్రభుత్వం భారతీయ దిగుమతులపై కఠినమైన టారిఫ్లను విధించడం ఈ ఉద్రిక్తతలకు ప్రధాన కారణం. గతంలో ఇరు దేశాల మధ్య దశాబ్దాలుగా స్నేహపూర్వక సంబంధాలు కొనసాగాయి. అయితే, ఇటీవల అమెరికా అధ్యక్షుడు డొనాల్డ్ ట్రంప్ తీసుకున్న కొన్ని నిర్ణయాలు ఈ సంబంధాలను దెబ్బతీశాయి. దీనికి అదనంగా భారతదేశం రష్యాతో కొనసాగిస్తున్న సంబంధాలు కూడా అమెరికా ప్రభుత్వ ఆగ్రహానికి కారణమయ్యాయి. ఈ అంశాలన్నీ వాణిజ్య ఉద్రిక్తతలకు దారితీశాయి.

మోడీ పర్యటన షెడ్యూల్ - అంచనాలు... ప్రధాని కార్యాలయ వర్గాల ప్రకారం, మోడీ సెప్టెంబర్ చివరి వారంలో అమెరికాలో జరిగే ఐక్యరాజ్యసమితి సర్వసభ్య సమావేశంలో పాల్గొననున్నారు. ఈ పర్యటనలో ఆయన అమెరికా అధ్యక్షుడు డొనాల్డ్ ట్రంప్ తో సమావేశమయ్యే అవకాశాలు ఎక్కువగా ఉన్నాయని సమాచారం. అయితే ఈ సమావేశం జరగడం ఇరు దేశాల మధ్య జరగనున్న ఉన్నత స్థాయి వాణిజ్య చర్చల ఫలితంపై ఆధారపడి ఉంటుందని తెలుస్తోంది. ఈ చర్చలు విజయవంతమైతే, ఇరు దేశాల నాయకుల సమావేశం వాణిజ్య ఉద్రిక్తతలను తగ్గించడంలో కీలక పాత్ర పోషించవచ్చు.

-పుల్వామా - ఇతర అంశాలు... ఈ మధ్యకాలంలో జరిగిన కొన్ని సంఘటనలు కూడా ఇరు దేశాల మధ్య సంబంధాలను ప్రభావితం చేశాయి. పుల్వామా దాడి అనంతరం భారత్ - పాకిస్తాన్ మధ్య తాత్కాలిక కాల్పుల విరమణను తాను సాధించానని ట్రంప్ చేసిన వ్యాఖ్యలను భారత ప్రభుత్వం ఖండించడం ఒక ఉదాహరణ. ఈ సంఘటన కూడా సంబంధాలపై ప్రతికూల ప్రభావం చూపింది. అంతర్జాతీయ అంశాలను పరిశీలిస్తే, ఆగస్టు 15న ట్రంప్ - రష్యా అధ్యక్షుడు వ్లాదిమిర్ పుతిన్ మధ్య జరగనున్న సమావేశం ఫలితం కూడా మోడీ పర్యటనపై ప్రభావం చూపనుంది. ఈ నేపథ్యంలో అంతర్జాతీయ రాజకీయాల్లో జరిగే పరిణామాలు కూడా ఇరు దేశాల సంబంధాలపై ప్రభావం చూపుతాయి.

పర్యటన యొక్క ప్రాముఖ్యత... ఈ వాణిజ్య ఉద్రిక్తతల నడుమ, ఇరు దేశాల శక్తివంతమైన నాయకులైన మోడీ - ట్రంప్ సమావేశం చాలా ప్రాధాన్యతను సంతరించుకుంది. ఈ సమావేశం ద్వారా ఇరు దేశాల మధ్య ఉన్న విభేదాలు తగ్గి, వాణిజ్య సంబంధాలు మెరుగుపడతాయని విశ్లేషకులు ఆశిస్తున్నారు. ఇది ఈ ఏడాది మోడీకి రెండో అమెరికా పర్యటన. ఫిబ్రవరిలో ఆయన ట్రంప్ ను కలిసిన విషయం తెలిసిందే. ఈ పర్యటనలో మోడీ ఉక్రెయిన్ అధ్యక్షుడు శెలెన్స్కోతో సహా ఇతర అంతర్జాతీయ నాయకులను కూడా కలిసే అవకాశం ఉంది. ఈ సమావేశాల ద్వారా భారతదేశం తన అంతర్జాతీయ సంబంధాలను మరింత బలోపేతం చేసుకోవచ్చని భావిస్తున్నారు.

నిధులు పోగేద్దాం.. వసతులు కల్పిద్దాం



హైదరాబాద్: భారీగా విస్తరిస్తున్న మహా నగరంలో మౌలిక వసతుల కల్పన పెద్ద సవాల్. ముఖ్యంగా నిధులు సమీకరణ చాలా అవసరం. బర్లియా, హెచ్ఎండీఏ, జలమండలి, ఇతర విభాగాల ద్వారా ఏటా రోడ్లు, డ్రైనేజీ, తాగునీరులాంటి వసతులు కల్పిస్తున్నా ఎటూ చాలడం లేదు. రోడ్లు, వరద నీటి నిర్వహణ ఇబ్బందిగా మారుతోంది. ప్రజా రవాణా ఇబ్బందులు సరేసరి. ఈ క్రమంలో నగరాభివృద్ధికి అర్బన్ ట్రాన్స్‌పోర్టు ఫండ్ (యూటీఎఫ్)ను ఏర్పాటుచేయాలని హెచ్ఎండీఏ ఇప్పటికే నిర్ణయించింది. కాంప్రెహెన్సివ్ మెట్రోపాలిటన్ ప్లాన్(సీఎంపీ)లో భాగంగా ఈ ప్రత్యేక నిధిని తీసుకురానున్నారు. ఈ అంశం ఇప్పటికే ప్రభుత్వ పరిశీలనలో ఉంది. త్వరలో రూపం దాల్చే

అవకాశముందని హెచ్ఎండీఏకు చెందిన ఓ అధికారి తెలిపారు. అభివృద్ధి చెందిన దేశాల్లో ప్రధాన నగరాల్లో ఈ విధానం అమల్లో ఉంది. కొన్ని రకాల సెన్సులను వసూలుచేసి అలా పోగైన నిధిని ఆయా నగరాల్లో ప్రజల సౌకర్యాలకు వినియోగిస్తారు. ఈ నిధితో కొరత తీరనుందని చెబుతున్నారు. విధి విధానాలను ఖరారుపై హెచ్ఎండీఏ అధ్యక్షులలోని యూనిఫైడ్ మెట్రోపాలిటన్ ట్రాన్స్‌పోర్టు అథారిటీ(ఉమ్మా) ఇప్పటికే అధ్యయనం చేసి ప్రభుత్వానికి నివేదిక సమర్పించినట్లు తెలుస్తోంది.

వెసులుబాటు ఇలా..

ప్రజలపై ప్రత్యక్షంగా భారం పడకుండా నిధులు సమకూర్చునున్నారు. కొత్త వాహనాలకు చెల్లించే రిజిస్ట్రేషన్ ఛార్జీల్లో కొంత సెస్ కింద ఈ యూటీఎఫ్‌కు మళ్లించే అవకాశం ఉంది. పెట్రోల్, డీజిల్ అమ్మకాలపై వచ్చే వివిధ సెన్సుల్లో కొంత ఈ నిధికి చేర్చునున్నారు. హెచ్ఎండీఏ పరిధిలో చేపట్టే ప్రతి ప్రాజెక్టులో 1.25 శాతం డెవలప్‌మెంట్ ఛార్జీల కింద ఆ సంస్థకు చెల్లించాలనే నిబంధన హెచ్ఎండీఏ చట్టంలో ఉంది. ప్రస్తుతం ఇది అమలు కావడంలేదు. భవిష్యత్తులో ఇలా వచ్చే నిధులు అర్బన్ ట్రాన్స్‌పోర్టు ఫండ్ (యూటీఎఫ్) కింద జమ చేసే అవకాశముంది.ఖాళీ స్థలాల్పై కొంత సెస్ కింద వసూలుచేసి ఈ ఫండ్‌లో చేర్చునున్నారు. వ్యాపార, వాణిజ్య కార్యకలాపాలు ఎక్కువగా సాగే కొన్ని ప్రాంతాలను ఎంపికచేసి వాటిని సెంట్రల్ బిజినెస్ డిస్ట్రిక్ట్ (సీబీడీ)గా గుర్తించనున్నారు. షిప్ అవర్‌లో ఆ ప్రాంతాలకు సొంత వాహనాలతో వెళ్లాలంటే కొంత సెస్ చెల్లించాలి. ఉదాహరణకు నగరంలో అమీర్‌పేట, సికింద్రాబాద్, ఆబిడ్స్, మాదాపూర్, గచ్చిబౌలిలాంటి బిజీ సెంటర్లను సీబీడీలుగా మార్చి అక్కడ.. ప్రైవేటు వాహనాల నుంచి కొంత సెస్ వసూలుచేసే యోచన ఉంది. ప్రభుత్వం నుంచి అనుమతి వచ్చిన వెంటనే ప్రక్రియ ప్రారంభిస్తామని ఓ అధికారి తెలిపారు.

గస్తీ కాస్తారు.. ఆట కట్టిస్తారు



సిరిసిల్ల : జిల్లాలో నిత్యం ఎప్పుడో ఒక్కచోట మహిళలపై ఎవరో ఒక్కరు వేధింపులకు గురి చేస్తూనే ఉన్నారు. కొందరు యువతులు, మహిళలు దైర్ఘ్యంగా ప్రతిఘటిస్తుండగా మరికొందరు ఎవరికీ చెప్పుకోలేక బాధపడుతున్నారు. అలాంటి వారికి షీ టీం అండగా ఉండి రక్షణ కల్పిస్తోంది.

అవగాహన కల్పిస్తూ..

ఒక్క ఫోన్‌కాల్‌తో షీ టీం సభ్యులు రంగంలోకి దిగి ఆకతాయిల ఆగడాలను అడ్డుకుంటూ బాధితులకు భరోసా కల్పిస్తున్నారు. యువతుల పట్ల వెకిలి చేష్టలకు పాల్పడుతూ ఇబ్బందులకు గురి చేస్తున్న పోకిరిల ఆట కట్టిస్తున్నారు. షీ టీం ఆధ్వర్యంలో జిల్లా వ్యాప్తంగా మహిళలకు అవగాహన కల్పిస్తూ వారిలో చైతన్యం తీసుకొచ్చేందుకు కృషి చేస్తున్నారు. విద్యాసంస్థలు, కళాశాలలు, మహిళలు పనిచేసే ప్రదేశాలు తదితర ప్రాంతాల్లో పర్యటిస్తూ మహిళా చట్టాలు, పోక్సో, ర్యాగింగ్, గుడ్ టచ్, బ్యాడ్ టచ్, ఈవ్‌టీజింగ్, తదితర అంశాలపై గురించి అవగాహన కల్పిస్తున్నారు. వేధింపులకు గురైతే ఎవరిని సంప్రదించాలి.. దాడులు జరిగినప్పుడు ఎలాంటి జాగ్రత్తలు తీసుకోవాల్సి తదితర అంశాలపై విద్యార్థినులకు, మహిళలకు అవగాహన కల్పిస్తూనే, బాధితులు నిర్భయంగా ఫిర్యాదు చేయాలని సూచిస్తున్నారు.

దోషులు తప్పించుకోలేదు..

జిల్లా వ్యాప్తంగా పోకిరిల బెడద ఉన్న దాదాపు 94 హాట్‌స్పాట్‌లను

గుర్తించారు. ఈ ప్రదేశాల్లో షీ టీం సభ్యులు మళ్లీలో నిఘా పెడుతున్నారు. మహిళలు, యువతులు వేధింపులకు గురికాకుండా చర్యలు తీసుకుంటున్నారు. ఎవరైనా ఆకతాయిలు వేధింపులకు పాల్పడితే వారిని పట్టుకొని తల్లిదండ్రుల సమక్షంలో కౌన్సలింగ్ నిర్వహిస్తున్నారు. వారిలో మార్పు రాకపోతే కేసులు నమోదు చేస్తున్నారు. తరచూ నోలు జరిగే ప్రదేశాలైన విద్యాసంస్థలు, బస్టాండ్లు, ప్రధాన కూడళ్లు, రద్దీ ప్రదేశాల్లో మళ్లీలో గస్తీ కాస్తున్నారు.

18 ఎఫ్ఐఆర్‌లు నమోదు

జిల్లా షీ టీంలో ఇద్దరు ఎవైలు, ముగ్గురు కానిస్టేబుళ్లు విధులు నిర్వహిస్తున్నారు. జిల్లాలో ఇప్పటి వరకు 300పైగా అవగాహన కార్యక్రమాలు చేపట్టారు. గత ఏడు నెలల నుంచి ఇప్పటి వరకు 18 ఎఫ్ఐఆర్ నమోదు కాగా 33 వరకు పెట్టి కేసులు నమోదయ్యాయి. దాదాపు 22 మందికిపైగా కౌన్సలింగ్ నిర్వహించినట్లు అధికారులు తెలిపారు.**వేధింపులకు పాల్పడితే కఠిన చర్యలు**

మహేష్ బి.గితె, జిల్లా ఎస్పీ మహిళలు, యువతులకు భరోసా కల్పించేందుకు జిల్లాలో షీ టీం పని చేస్తోంది. ఎవరైనా వేధింపులకు పాల్పడితే వారిపై చర్యలు తీసుకుంటాం. మహిళలు, యువతులు ఎవరైనా ఇబ్బందులు పెడితే ముందకు వచ్చి నిర్భయంగా ఫిర్యాదు చేయాలి. ఈవ్ టీజింగ్‌కి పాల్పడితే వెంటనే షీ టీం నంబర్ 87126 56425కు ఫోన్ చేయాలి.

వలీన గ్రామం.. అభివృద్ధికి దూరం



సిరిసిల్ల : సిరిసిల్ల పురపాలకలో వలీనమైన చంద్రంపేటకు వెళ్లే రోడ్డు ఇది. ఇప్పటికీ మట్టి రోడ్లే ఉండటంతో వర్షాలు కురిసినప్పుడు ఇక్కడి ప్రజల అవస్థలు వర్షనాతీతంగా మారాయి. రోడ్లంతా బురదగా మారి రాకపోకలు సాగించడానికి వీలే లేకుండా పోతోందని స్థానికులు వాపోతున్నారు.

సిరిసిల్ల పట్టణం జిల్లా కేంద్రం అయినా తరువాత చుట్టుపక్కల గ్రామాల నుంచి ఇక్కడికి వచ్చి స్థిరపడుతున్న వారి సంఖ్య క్రమంగా పెరుగుతోంది. అభివృద్ధి వసులకు, ఇతర సదుపాయాల కల్పనకు నిధుల మంజూరు తప్పనిసరి. లక్షలకుపైగా జనాభా ఉంటేనే ద్వితీయ శ్రేణి మున్సిపాలిటీ కింద సదుపాయాలు సమకూరుతాయి. ఈ క్రమంలో కేంద్రం నుంచి నిధులను సమకూర్చుకోవడం కోసం సిరిసిల్ల పట్టణంలో 80 వేల పైచిలుకు ఉన్న జనాభాను లక్షకుపైగా పెంచాలని నిర్ణయించారు. పట్టణ శివారు ప్రాంతాలైన రంగడు, చంద్రంపేట, పెద్దబోనాల, చిన్నబోనాల, పెద్దూరు, సర్గాపూర్, జగ్గరావుపల్లె గ్రామాలను 2018లో సిరిసిల్ల మున్సిపాలిటీలో విలీనం చేశారు. పట్టణంలో గతంలో 33 వార్డులు ఉండగా ఏడు విలీన గ్రామాలను పట్టణంలో కలపడంతో వార్డుల సంఖ్య 39కి చేరింది. విలీన గ్రామాల్లో

ఎంతో అభివృద్ధి జరుగుతుందని ఆశించిన స్థానికులు.. ప్రస్తుతం కనీస మౌలిక సదుపాయాలు సమకూరడం లేదని వాపోతున్నారు. ప్రజాప్రతినిధులు, సంబంధిత అధికారులు స్పందించి విలీన గ్రామాల సమస్యలకు శాశ్వత పరిష్కారం చూపాలని కోరుతున్నారు.

కొన్ని ప్రధాన సమస్యలు..

ఏడు విలీన గ్రామాల్లో నేటికీ కొన్నిచోట్ల విద్యుత్తు దీపాలు ఏర్పాటు చేయడం లేదు. రాత్రి సమయంలో స్థానికులు తీవ్ర ఇబ్బందులు ఎదుర్కొంటున్నారు.

శ్వశాన వాటికలకు సంబంధించిన సమస్యలు ఉన్నాయి. పెద్దూరులోని రెండు పడక గదుల సముదాయంలోని వారు మరణిస్తే దాదాపు 4 కిలోమీటర్ల దూరంలోని సిరిసిల్ల పట్టణానికి తీసుకురావాల్సి వస్తోంది. నరైన డ్రైనేజీ వ్యవస్థ లేదు. ఫలితంగా స్థానికులకు ఇక్కట్లు తప్పడం లేదు.

విలీన గ్రామాల్లో ఇప్పటి వరకు మట్టిరోడ్లే దర్శనమిస్తున్నాయి. చిన్నపాటి వర్షానికి రోడ్లపై నీరు నిలిచి చిత్తడిగా మారుతున్నాయి. దీంతో అదుగుబిసి బాగురు చేయలేని వనస్పతి నెలకొంటోంది. వాహనదారులు ప్రమాదాల బారిన పడుతున్నారు.

వాహనదారులపై ఆర్థిక భారం

ఖమ్మం : రాష్ట్ర ప్రభుత్వం ఇటీవల రవాణా శాఖ సేవ రుసుములను పెంచింది. గతంతో పోలిస్తే రెట్టింపు చేస్తూ గత నెల 22న జీజీ నం.51 విడుదల చేసింది. ఈ ఉత్తర్వులను తక్షణమే జిల్లా కార్యాలయాల్లో అమల్లోకి తీసుకొచ్చింది. ఇందుకు సంబంధించిన ఆర్డీవి సర్క్యులో మార్పులు చేశారు. నాటి నుంచి ఖమ్మం జిల్లాలోని ఆర్డీవి కార్యాలయాల్లో పెంచిన సేవా రుసుములతో సేవలు అందుబాటులోకి వచ్చాయి. ఈ నిర్ణయంతో రవాణా శాఖకు ఆదాయం, వాహనదారులపై ఆర్థిక భారం పెరిగింది.

పెరిగిన ఆదాయం

జిల్లాలోని ఖమ్మం, వైరా, సత్తుపల్లి ఆర్డీవి కార్యాలయాల్లో ప్రతి రోజూ సరాసరి 300 వరకు దరఖాస్తులు వస్తున్నాయి. రవాణా శాఖ సేవా రుసుం పెంపు నిర్ణయంతో జిల్లా రవాణా శాఖకు గత 20రోజులుగా ఆదాయం పెరిగింది. వాహనం నడిపే సమయంలో డ్రైవింగ్ లైసెన్సు, లెర్నింగ్ లైసెన్సు, వాహనాల రిజిస్ట్రేషన్ కార్డు తప్పనిసరిగా ఉండాలిందే. సొంతంగా ఆన్‌లైన్‌లో దరఖాస్తు చేసుకొని ఆర్డీవి కార్యాలయాలకు వచ్చేవారికి సేవా రుసుము ఆన్‌లైన్ ఫీజు మాత్రమే పడుతుంది. ఏజెంట్ల ద్వారా సేవలు పొందితే మరింత భారం తప్పడం లేదు. రవాణా శాఖ అధికారులు పెరిగిన రుసుముల వివరాలను కార్యాలయం నోటీసు బోర్డుపై పేర్కొన్నారు.

జిల్లాలో గత అయిదేళ్లలో డ్రైవింగ్ లైసెన్సులు: 6,868

ఒక రోజుకు స్లాట్ల కేటాయింపులు ఇలా..

డ్రైవింగ్ లైసెన్సులు: 64,

లెర్నింగ్: 64,

వాహన రిజిస్ట్రేషన్లు: 60



దరఖాస్తు ఛార్జీల పెంపు

రాష్ట్ర ప్రభుత్వం రవాణా శాఖకు సంబంధించి నూతన వాహనాల రిజిస్ట్రేషన్లు, డ్రైవింగ్, లెర్నింగ్ లైసెన్సులు, పర్మిట్, సామర్వ్య పరీక్షలతోపాటు ఇతర సేవలపై అదనపు ఛార్జీలతో పాటు వస్తులను సైతం పెంచింది. వాహనం ఇన్‌సూరన్ ధర ప్రకారం నూతన వాహనాల రిజిస్ట్రేషన్ వస్తులు పెంచారు. గతంలో రూ.50 మాత్రమే ఉండగా.. రూ.500లోపు వస్తుకు రూ.50, రూ.500కన్నా ఎక్కువ ఉంటే రూ.100 అదనంగా వసూలు చేస్తున్నారు.

లెర్నింగ్ లైసెన్సు పరిమితి ఆర్పిల్లు కాగా గతంలో రూ.100 సేవా రుసుము ఉండగా.. ప్రస్తుతం రూ.200 చేశారు.

డ్రైవింగ్ లైసెన్సులకు సంబంధించిన పీవీసీ, స్టార్ట్ కార్డుల సేవా రుసుం అయిదేళ్ల కాలపరిమితికి రైల్వే మోటారు వాహనం(ఎల్ఎంవీ) రూ.200 నుంచి రూ.300కు, 20ఏళ్ల లోపు నాన్ ట్రాన్స్‌పోర్ట్ వాహనాలకు రూ.300 నుంచి రూ.400కు పెంచారు.

వాహనాల రిజిస్ట్రేషన్లకు సంబంధించి పీవీసీ, స్టార్ట్ కార్డులకు నాన్ ట్రాన్స్‌పోర్ట్ వాహనాలకు 0.5శాతం, ట్రాన్స్‌పోర్ట్ వాహనాలకు 0.1శాతం వస్తు, మూడు చక్రాల వాహనాలు ఏడాది లోపు రూ.250 నుంచి రూ.300కు, ఏడాది కన్నా ఎక్కువ ఉంటే రూ.300 నుంచి రూ.500 అదనపు ఛార్జీలను విధించారు.

ఫిట్‌నెస్ డ్రువీకరణ పత్రాల మంజూరుకు రెండేళ్ల లోపు రూ.100 నుంచి రూ.200, రెండేళ్ల పైన రూ.200 నుంచి రూ.300 వరకు పెంచారు. వాహన పర్మిట్ ఛార్జీలను గతంలో ఉన్న ఛార్జీలకన్నా రూ.100 చొప్పున అదనంగా వసూలు చేస్తున్నారు.

‘రాష్ట్ర ప్రభుత్వం రవాణా శాఖ సేవా రుసుం గత నెలలో పెంచింది. ఆన్‌లైన్‌లోనే దరఖాస్తులకు సంబంధించిన రుసుములను వాహనదారులు చెల్లించి సేవలను పొందవచ్చు.’

వాకదాని వెంకటరమణ, జిల్లా రవాణా శాఖ ఇన్‌ఛార్జి అధికారి

పరిహారంపై స్పష్టతేదీ?

కారేపల్లి ఖమ్మం, మహబూబాబాద్, భద్రాద్రి జిల్లాలను కలుపుకొని మంజూరైన రైల్వే రెండోలైనుకు సంబంధించిన భూములు కోల్పోతున్న రైతులు నేడు ఆందోళన చెందుతున్నారు. రైల్వేలైను తెరమీదకు వచ్చి ఏడాది దాటుతున్నా పరిహారంపై రైల్వే, రెవెన్యూ శాఖలు లెక్కలు తేల్చకపోవడంతో అన్నదాతల్లో అనుమానాలు వ్యక్తమవుతున్నాయి.

కొలత వసులు పూర్తి..

విస్తరణకు సంబంధించి మహబూబాబాద్ జిల్లా డోర్నకల్ నుంచి మొదలుకొని ఖమ్మం జిల్లాలో కారేపల్లి, చీమలపాడు మీదుగా భద్రాద్రి కొత్తగూడెం వరకు రెండోలైను నిర్మించనున్నారు. రైల్వేశాఖ అధికారులు ఇప్పటికే అన్ని రకాల వసులు పూర్తి చేసినట్లు విశ్వసనీయ సమాచారం. పొడవు: 54 కి.మీ.

తొలివిడత: ఖమ్మం జిల్లా కారేపల్లి, భద్రాద్రి జిల్లా తడికలపుడి వరకు 23 కి.మీ

రైల్వేశాఖ వసులకు మంజూరు చేసిన నిధులు.. రూ.250 కోట్లు అన్నదాతలు ఆగలేక..

సాగు వసులు ప్రారంభం కాకముందే రెండు శాఖలు సంయుక్తంగా సర్వేలు నిర్వహించి విస్తరణలో భూములు కోల్పోతున్న రైతుల వివరాలు సేకరించారు. బాధిత రైతులతో పలుమార్లు సమావేశాలు నిర్వహించి వివరించారు. ఎకరానికి ఎంత నష్టపరిహారం చెల్లిస్తారనే విషయాన్ని ఇంత వరకు ప్రకటించలేదు. బీడు భూములుగా వదిలేయలేక సాగు సీజన్ మొదలవడంతో ప్రస్తుతం ఆ భూముల్లో దుక్కులు దున్ని సేద్యం చేస్తున్నారు. లెక్కతేల్చిన తర్వాత భూములు అప్పగించవచ్చనే ధోరణిలో రైతులు ఉన్నారు.

లెక్కలు తేల్చితేనే హద్దులు

ఏ ప్రాంతాల్లో ఎంత భూమి కోల్పోతున్నారనే విషయంపై రెవెన్యూ శాఖ లెక్కలు తేల్చింది. రైతులకు నష్టపరిహారం ఇచ్చిన తర్వాతనే హద్దులు నిర్ణయించుకునే విధంగా చర్యలు చేపట్టనున్నారు. కాగా రైల్వేశాఖ పరిధిలో ఉన్న భూముల్లో ప్రస్తుతం వసులు చేపట్టే అవకాశం ఉంది.

కొద్ది రోజుల్లో రైతుల పేర్లు, భూముల వివరాలపై పబ్లిక్ పేపర్ నోటిఫికేషన్ వేస్తాం. తర్వాత పూర్తి నివేదికను గవర్నమెంట్ ఆఫ్ ఇండియాకు పంపిస్తాం. రైతుల నుంచి ఎక్కువ మొత్తంలో అభ్యంతరాలు రావడంతో సమయం ఎక్కువ ఇచ్చాం. త్వరలో మరోసారి గ్రామసభ ఏర్పాటుచేసి అందులో భూమి ధరను నిర్ణయిస్తాం. రైతులు ఒప్పుకున్న తర్వాతే వారి నుంచి భూమి రైల్వేకు అప్పగిస్తున్నట్లు కాగితం రాయించుకుంటాం.

శ్రీకాంత్, జేజు, రైల్వే

నిర్వాసిత గ్రామం.. అడ్డంకులు దూరం

పెద్దపల్లి : సహజ వనరుల తరలింపులో ఉక్కిరిబిక్కిరవుతున్న నిర్వాసిత గ్రామాలకు ఇక మంచి రోజులు రానున్నాయి. కొన్నేళ్లుగా ఖనిజాభివృద్ధి నిధులు(డిప్లీక్ట్ మినరల్ ఫౌండేషన్ ఫండ్) ఇతర జిల్లాల్లో ఖర్చు చేయడంతో నిర్వాసితులు సమస్యలతో సతమతమయ్యారు. ఇక సొంత జిల్లాలోనే ఆ నిధులు ఖర్చు చేసుకోవాలని ఆదేశాలు రావడం ఊరటనిస్తోంది. ఇప్పటి వరకు ఇన్‌ఛార్జి మంత్రి చైర్మన్‌గా వ్యవహరించగా ప్రస్తుతం కలెక్టర్ పర్యవేక్షణలో మౌలిక వసతుల కల్పనకు నిధులు వెచ్చించనున్నారు. దీనికి సంబంధించి అయిదేళ్ల అభివృద్ధి ప్రణాళికలు రూపొందిస్తున్నారు.

సమస్యలు అనేకం

పరిశ్రమల నిర్వహణతో ప్రభావిత గ్రామాల్లో కనీస వసతులు కరవయ్యాయి. గుంతలు, దుమ్ము, ధూళితో రోడ్లు ధ్వంసమవుతున్నాయి. మురుగు కాలువల వ్యవస్థ అస్తవ్యస్తంగా మారింది. తాగునీటి పథకాలు చెడిపోతున్నాయి. చాలామంది శ్వాసకోశ, చర్మ, గుండె సంబంధిత వ్యాధులతో అనారోగ్యాలకు గురవుతున్నారు.

ఏటా రూ.50 కోట్లు

జిల్లాలో రామగుండం, రామగిరి, కమాన్‌వూర్ మండలాల్లో టౌగ్గు ఉ



త్పత్తి అవుతోంది. పాలకుర్తిలో సున్నపరాయి, ధర్మారం, సుల్తానాబాద్, రామగిరి, పాలకుర్తి మండలాల్లో బిల్డింగ్ స్టోన్, రోడ్డు మెటల్, సుల్తానాబాద్, ధర్మారంలో కలర్ గ్రానైట్ క్వారీలు నిర్వహిస్తున్నారు. సింగరేణి, కేకోరామ్, ఇతర పరిశ్రమల నిర్వహణతో ప్రధాన మంత్రి ఖనిజ క్షేత్ర కల్యాణ యోజనలో సీనరేజ్ నిధుల్లో 30 శాతంతో ఏటా రూ.50 కోట్లు డీఎంఎఫ్‌టీ వాటా జమ అవుతున్నాయి. వీటిని నిర్వాసిత గ్రామాలకు 70 శాతం, జిల్లాలో ఇతర ప్రాంతాలకు 30 శాతం కేటాయించాల్సి ఉంది. గతంలో జిల్లాకు నేరుగా ఉండగా కొన్నేళ్లుగా ప్రభుత్వానికి జమ చేయడంతో నిధులను ఇతర జిల్లాలకు తరలిస్తున్నారు. ఇటీవల కేంద్రం సొంత జిల్లాకే ఖర్చు చేయాలని ఆదేశాలివ్వడంతో పాటు కలెక్టర్‌కు కీలక బాధ్యతలు ఇచ్చారు.

అయిదేళ్ల ప్రణాళికలు

జిల్లాలో 2019 నుంచి డీఎంఎఫ్‌టీ నిధులు సుమారు రూ.600 కోట్లు విడుదల కావాలి. నిధుల మంజూరులో జాప్యంతో పనులు అసంపూర్ణిగా వదిలేశారు. జిల్లాకే ఆ నిధులు కేటాయించడంతో పాత పెండింగ్ పనులకు మోక్షం కలగనుంది. కొత్తగా వచ్చే అయిదేళ్లలో అవసరమైన విద్య, వైద్యం, తాగునీరు, రోడ్లు, ఇతర మౌలిక వసతుల అభివృద్ధి పనులను ప్రతిపాదిస్తున్నారు.

వంట.. తంటా

మల్కాల: ప్రభుత్వ పాఠశాలల్లో మధ్యాహ్న భోజనం తయారుకు వంట గదుల్లో కార్మికులు ఇబ్బందులు పడుతున్నారు. కొన్ని పాఠశాలల్లో తరగతి గదుల్లో, మరికొన్ని చోట్ల ఆరు బయట చెట్లకింద కట్టల పొయ్యిపైనే వండుతున్నారు. దీంతో విద్యార్థుల చదువులకు ఆటంకం కలుగుతోంది. మధ్యాహ్న భోజనం తయారు చేసి వడ్డించే కార్మికులకు ప్రతి నెలా సక్రమంగా వేతనాలు, బిల్లులు మంజూరు కాకపోవడం కూడా ఇబ్బందిగా మారింది. వంట మనిషికి, సహాయకునికి నెలనెలా రూ.1000 చొప్పున చెల్లిస్తున్నారు. జూన్, జూలై నెలలకు సంబంధించిన వేతనాలు ప్రభుత్వం మంజూరు చేయాల్సి ఉంది. వంట సామగ్రి బిల్లుల చెల్లింపులు కూడా సక్రమంగా జరగక కార్మికులపై ఆర్థికభారం పడుతోంది.

ఆరు పాఠశాలలకు వంట గదుల మంజూరు

మల్కాల మండలం పోతారం, మల్కాల ఉన్నత పాఠశాలల్లో తరగతి గదులను ఉపయోగించటం వల్ల గోడలు పొగతో నల్లబారాయి. మల్కాల బాలుర ఉన్నత పాఠశాల అవరణలో మూడేళ్ల క్రితం వంట గది నిర్మించినా చిన్నగా ఉండర్వు కారణంతో వినియోగించడం లేదు. తరగతి గదిలో వంట చేస్తున్నారు. నూకపల్లి ఆదర్శ పాఠశాల అవరణలోని చెట్టు కింద వంట చేయటంతో వర్షం పడితే ఇబ్బందిగా



ఉందని కార్మికులు వాపోతున్నారు. ఓటలాపూర్, పోతారం, తాటిపల్లి, మల్కాల వడ్డెర కాలనీ, మల్కాల బాలుర ప్రాథమిక పాఠశాలలకు, నూకపల్లి ఆదర్శ పాఠశాలకు వంట గదులు మంజూరైనట్లు ఎంఈవో జయనీహరారావు తెలిపారు. ఆదర్శ పాఠశాలలో విద్యార్థుల సంఖ్య అధికంగా ఉండటంతో పెద్ద వంట గది నిర్మించటానికి రూ.10లక్షలు, మిగిలిన పాఠశాలలకు రూ.5 లక్షల చొప్పున కేటాయింవారని సీర్పొన్నారు.

బిల్లుల చెల్లింపులో జాప్యం

కార్మికులు ప్రతి నెలా కొనుగోలు చేసే పప్పులు, కూరగాయలు, నూనె, ఉప్పు, కారం తదితర సామగ్రికి బిల్లుల చెల్లింపులో జాప్యం జరుగుతోంది. దీంతో వారు ఆర్థికంగా తీవ్ర ఇబ్బందులు ఎదుర్కొంటున్నారు. 1 నుంచి 8వ తరగతి విద్యార్థులకు మధ్యాహ్న భోజనం అందించే కార్మికులకు జూన్ వరకు బిల్లులు అందాయి. 9, 10 తరగతి విద్యార్థులకు సంబంధించిన ఏజెన్సీలకు 6 నెలల బిల్లులు రావాల్సి ఉందని ఎంఈవో చెప్పారు. ప్రతి నెల దాదాపు రూ.70 వేల వరకు వంట సామగ్రి బిల్లులు తయారు చేసి ప్రభుత్వానికి పంపిస్తున్నామని.. మంజూరు కాగానే కార్మికులకు అందజేస్తామని వివరించారు.

శుచి మాయం.. ప్రాణాపాయం

హైదరాబాద్: నగరంలోని మెజారిటీ ప్రైవేటు హాస్టళ్లు, టేకరీలు, మిఠాయి దుకాణాలు, చివరికి అనుపత్రి క్యాంటీన్లలోనూ అపరిశుభ్ర వాతావరణంలో ఆహార పదార్థాలు తయారు చేస్తున్నారు. బొద్దింకలు, ఎలుకలు వాటిపైనుంచి పరుగులు తీస్తుండటంతో ఆందోళన కలిగించే విషయం. ఎర్రగడ్డ అనుపత్రిలో ఆహారకల్పి ఘటన తరువాత అన్నిచోట్ల మూకుమ్మడి తనిఖీలు నిర్వహించామని, లోపాలను గుర్తించి కఠిన చర్యలు తీసుకున్నామని జీహెచ్‌ఎస్సీ స్పష్టం చేస్తోంది. రాష్ట్ర అవతరణ దినోత్సవం సందర్భంగా జూన్ 2న ఎర్రగడ్డ మానసిక అనుపత్రిలో వడ్డించిన ఆహారం తిని ఓ రోగి చనిపోగా.. 71 మంది వాంటలు, విరేచనాలతో ఇబ్బందులుపడ్డారు. ఆరోఎంవోపై ప్రభుత్వం వేటు వేసింది. జీహెచ్‌ఎంసీ ఆహార భద్రతాధికారులు దవాఖానాలో తనిఖీలు చేయగా భోజనాలను ఓ క్యాటరింగ్ సంస్థ తయారు చేసిందని, వంటగది అధ్వానంగా ఉండటం, నాణ్యతలేని కిరాణీ సరకులు, కలుషిత తాగునీరు కారణమై ఉండొచ్చని అధికారులు అంచనా వేశారు. గతేడాది నవంబరులో బంజరహిల్స్ నందినగర్‌లో నిర్వహించిన సంతలో మోమోస్ తిన్న మహిళ తీవ్ర జ్వరంతో చనిపోయింది. ః ఇటీవల దిలీపఖేసర్‌గర్, మాదాపూర్, మియాపూర్‌లలోని పలు ప్రైవేటు హాస్టళ్లలో ఆహారకల్పి ఘటనలు చోటు చేసుకున్నాయి.

నేత్రినడకనే.. మూసారాంబాగ్ వంటెనే



హైదరాబాద్: మూసీ నదిపై 15 వంతెనల నిర్మాణానికి ప్రణాళిక జరగ్గా.. రెండుచోట్ల పనులు మొదలయ్యాయి. వాటిలో ఓ చోట పనులు అర్ధాంతరంగా నిలిచిపోగా.. మిగిలిన ఒక్క పనిని కూడా జీహెచ్‌ఎంసీ సకాలంలో పూర్తిచేయలేకపోతోంది. మూసారాంబాగ్‌లో రెండేళ్ల కిందట హైలెవల్ బ్రిడ్జి పనులు మొదలవగా.. 20 శాతం పనులే జరిగాయి. నత్తనడకన పొగుతున్న పనులతో.. అంబర్‌పేట్, మలక్‌పేట్ మధ్య రాకపోకలు సాగించే వాహనదారులు నిత్యం సరకం చూస్తున్నారు. వాహనదారులు అదనంగా 5 కి.మీ ప్రయాణించాల్సి వస్తోంది.

భూసేకరణ అయ్యేనా..జంట జలాశయాల నుంచి మూసీకి నీటిని వదిలినప్పుడు.. నదిలోని ప్రవాహం ముసారాంబాగ్ వంతెన అంచునుతాకింది. పాతకాలం బ్రిడ్జి అయినందున.. వరద ఉధృతి పెరిగిన ప్రతిసారి ట్రాఫిక్ పోలీసులు ఆ మార్గంలో వాహనాల రాకపోకలను నిలిపేసేవారు. ఇలాంటి పరిస్థితి మించిరేవుల తదితర ప్రాంతాల్లోనూ ఉంటుంది. సమస్య పరిష్కారానికి గత సర్కారు మూసీపై 15 చోట్ల ఎత్తయిన వంతెనలను నిర్మించేందుకు రూ.545 కోట్లతో ప్రణాళిక సిద్ధం చేసింది. పీర్షాదిగూడ, మూసారాంబాగ్, నవ్‌సిటీ,

93 దవాఖానాల్లో తనిఖీలు

వరస ఆహార కల్పి ఘటనలతో జీహెచ్‌ఎంసీ కమిషనర్ ఆర్వీ కర్టన్ అప్రమత్తమయ్యారు. ప్రతి ఆహార భద్రతాధికారి కనీసం రోజుకు ఐదు సమూహాలు సేకరించి ప్రయోగశాలకు పంపించాలని లక్ష్యం నిర్దేశించారు. అకస్మిక తనిఖీలను పెంచాలని సూచించారు. అందులో భాగంగా అధికారులు ఇటీవల 93 దవాఖానాలను పరిశీలించారు. వంట గదుల్లో ఈగలు, బొద్దింకలు, ఎలుకలు తిరుగుతుండటం, శుభ్రత పాటించని వంట మనుషులు, శుభ్రం చేయని వంట పాత్రలను గుర్తించారు. వాటన్నింటిపై నివేదికలు రూపొందించామని జీహెచ్‌ఎంసీ చెబుతోంది. **హెచ్చరిస్తున్న వాసలు**

నగరంలో ఆహార తయారీ కేంద్రాలు వేలాదిగా ఉన్నాయి. నగం యూనిట్లు బస్టీల్లోనే వంటలను తయారు చేస్తున్నాయి. అక్కడ తయారయ్యే వంటలను ఆటోల్లో ఎక్కించి, వేడుకలకు సరఫరా చేస్తుంటారు. జోరుగా కురుస్తున్న వాసలతో బస్టీలు తరచూ నీట మునుగుతున్నాయి. మురుగు, వ్యర్థాలతో ఈగలు, అపరిశుభ్రత వంటి సమస్యలు ఉత్పన్నమవుతున్నాయి. ఈ నేపథ్యంలో ఆహారకల్పి పట్ల అధికారులు, ప్రజలు అప్రమత్తంగా ఉండాలని నిపుణులు హెచ్చరిస్తున్నారు.

అత్తాపూర్ ప్రాంతాల్లో బ్రిడ్జిల నిర్మాణానికి మట్టి పరీక్షలు కూడా జరిగాయి. చివరకు మూసారాంబాగ్ వద్ద జీహెచ్‌ఎంసీ, పీర్షాదిగూడలో హెచ్‌ఆర్‌డీసీఎల్ (హైదరాబాద్ రహదారుల అభివృద్ధి సంస్థ) పనులు చేపట్టాయి. అంతలోనే రాష్ట్రంలో కాంగ్రెస్ ప్రభుత్వం ఏర్పాటైంది. సీఎం రేపంతేరెడ్డి మూసీనది పునరుజ్జీవ కార్యక్రమాన్ని భుజానికి ఎత్తుకోవడంతో.. మున్ఫర్ షాన్ అధ్యయనం పూర్తయ్యాకే వంతెనలను నిర్మించాలని సర్కారు నిర్ణయించింది. దాంతో.. పీర్షాదిగూడలోని పనులను హెచ్‌ఆర్‌డీసీఎల్ మధ్యలో నిలిపేసింది. వరద సమస్య వల్ల ఒక్క మూసారాంబాగ్ బ్రిడ్జి నిర్మాణానికి సర్కారు అంగీకరించింది. అక్టోబరు 2023లో జీహెచ్‌ఎంసీ రూ.34 కోట్ల వ్యయంతో పనులు ప్రారంభించగా.. ఇప్పటివరకు ఖర్చయిన నిధులు రూ.8 కోట్లే. అంబర్‌పేట్, మలక్‌పేట్‌పైపై బ్రిడ్జి కోసం 52 ఆస్తులను సేకరించాల్సి ఉండగా.. వాటిని ఇప్పేందుకు యజమానులు అంగీకరించట్లేదు. భూసేకరణ జరగకపోవడంతో.. ఇంజనీర్లు నదిలో నాలుగు పిల్లర్లు నిర్మించి.. స్లాబు పనులకే పరిమితమయ్యారు. లక్ష్యం ప్రకారం రెండేళ్లలో మొత్తం పనులు పూర్తవాల్సి ఉండగా.. పరిస్థితి మాస్తే నాలుగేళ్లు పట్టే సూచనలు కనిపిస్తున్నాయి.

గృహయోగం.. పనుల్లో వేగం



హైదరాబాద్: ప్రభుతం చేపట్టిన ఇందిరమ్మ ఇళ్ల పథకం రంగారెడ్డి, మేడ్చల్ జిల్లాల్లో వేగంగా కొనసాగుతోంది. రంగారెడ్డిలో 11వేల యూనిట్లు, మేడ్చల్‌లో 811 యూనిట్ల ఇళ్ల నిర్మాణం ఊపందుకుంది. రెండు జిల్లాల్లో ప్రతి అనెండ్లీ నియోజకవర్గానికి

3,500 ఇళ్ల చొప్పున ప్రభుత్వం లబ్ధిదారులను గుర్తించి ప్రతి ఇంటి నిర్మాణికి రూ.5 లక్షల ఆర్థిక సాయం అందిస్తోంది. లజీహెచ్‌ఎంసీ పరిధిలో జీప్సమ్ శ్రీ విధానంలో ఇళ్లు కట్టేందుకు స్థలాలను ఎంపిక చేస్తున్నారు. ఇప్పటికే 16 ప్రాంతాలకు అధికారులు వెళ్లి పరిశీలించారు. **ఉన్న స్థలంలోనే పక్కాగా..**

400 చదరపు అడుగుల్లో మాత్రమే ఇందిరమ్మ ఇళ్లను నిర్మించాలని ప్రభుతం ఆదేశాలు జారీచేసింది. సమునాలను చూసిన ముఖ్యమంత్రి రేపంతేరెడ్డి పిఠాలంగా ఉండాలంటూ అధికారులను ఆదేశించగా.. 600 చదరపు అడుగుల్లో ఒక ఇల్లు నిర్మించుకుంటున్నారు. గ్రామాలు, మున్సిపాలిటీల్లో వందకుపైగా ఇళ్ల యూనిట్లంటే ఎవరైనా గుత్తేదారుతో కట్టించి ఇవ్వాలని అనుకోగా... వ్యక్తిగతంగా ఒక్కొక్కరు ఒకేసారి దబ్బు ఇవ్వడం సాధ్యం కాకపోవడంతో లబ్ధిదారులు సొంతంగా ఇళ్లు కట్టుకుంటున్నారు. రంగారెడ్డి జిల్లాలోని అన్నిమండలాల్లో ఇళ్ల పనులు జరుగుతున్నాయని ఈ నెలాఖరులోపు వెయ్యి ఇళ్ల పూర్తయ్యే అవకాశాలున్నాయని రంగారెడ్డి జిల్లా హౌసింగ్ విభాగం అధికారి ధరావత్ చాంపా నాయక్ తెలిపారు. లబ్ధిదారులకు చెక్కులు కూడా పంపిణీ చేశామని వివరించారు. మేడ్చల్ జిల్లాలో 31 ఇళ్ల పూర్తయ్యాయని, వీటికి తుదిమెరుగులు దిద్దుతున్నారని, పదిహేను రోజుల్లో పూర్తయ్యే అవకాశాలున్నాయని తెలిపారు.

కమ్మేస్తున్న పాగ్.. గమ్మం చేరేదెలా

హైదరాబాద్: ప్రస్తుత అవసరాల దృష్ట్యా మహా నగరంలో సుమారు 7వేల బస్సులు అవసరం.. కానీ ఆర్టీసీ 2,800 బస్సులతోనే నెట్టుకొస్తోంది. అందులో 700 బస్సులు డౌక్కువే. నిత్యం ఐదు నుంచి పది బస్సులు నడిరోడ్డుపై మోరాయిస్తూ ఆగిపోతున్నాయి. రోజు రోజుకు పెరుగుతున్న ప్రయాణికులు.. ఔటర్‌ను దాటి ట్రిపుల్ ఆర్ వరకు విస్తరిస్తున్న కాలనీలు, జనావాసాల దృష్ట్యా మరిన్ని బస్సులు అవసరం. 3 వేల ఎలక్ట్రిక్ బస్సులు సమకూర్చుకుంటామని ఆర్టీసీ చెబుతున్నప్పటికీ అవి రోడ్లకేదీ ఎప్పుడో. కాలం చెల్లిన బస్సుల స్థానంలో ఎలక్ట్రిక్ ఆర్లినర్, మెట్రో ఎక్స్‌ప్రెస్, ఏసీ కేటగిరీలకు చెందిన ఆర్థి బస్సులను ప్రవేశపెట్టడం మినహా ప్రజావసరాలకు అనుగుణంగా కొత్త బస్సులు రాలేదు. ఉచిత బస్సు ప్రయాణంతో మెట్రో, వ్యక్తిగత వాహనాల్లో వెళ్లే మహిళలు ఎక్కువ మంది ఆర్టీసీ బస్సుల్లో ప్రయాణిస్తున్నారు. అక్టోపెన్సీ పెరిగినా తగినన్ని బస్సులు లేకపోవడం తో ఇబ్బంది పడుతున్నారని ప్రయాణికులు వాపోతున్నారు. దీనికితోడు కాలం చెల్లిన బస్సులు పెరిగి నగరరోడ్లపై కాలుష్యం వెదజల్లుతున్నాయి. హైదరాబాద్ రీజియన్‌లో 15ఏళ్లు దాటినవి సుమారు 250, 10ఏళ్లు దాటినవి 350, సికింద్రాబాద్ రీజియన్ పరిధిలో 15 ఏళ్లు దాటినవి 300, 10ఏళ్లు దాటిన బస్సులు300 ఉన్నట్లు సమాచారం. ఇవి రోజుకు కనీసం 6నుంచి 8 ట్రిపులు తిరుగుతాయి. ఈ లెక్కన కాలుష్యం ఏ స్థాయిలో పెరుగుతుందో అర్థం చేసుకోవచ్చు.**జిల్లాల నుంచి డౌక్కు బస్సులు..**

ఆర్థిక ఇబ్బందుల నేపథ్యంలో వీరైనంత వరకు ఆర్థి పద్ధతిలోనే ఎలక్ట్రిక్ బస్సులను ఆర్టీసీ తీసుకుంటోంది. జిల్లాలో రోజుకు 400- 450 కిలోమీటర్లు తిరిగి ఈ బస్సులు గ్రేటర్‌లో ట్రాఫిక్ సమస్యలతో సగటున 220 కిలోమీటర్లే తిరుగుతున్నాయి. జిల్లాల్లో 10, 12 లక్షల కిలోమీటర్లకుపైగా తిరిగిన వాటిని హైదరాబాద్‌కు తీసుకొస్తున్నారు. 15 లక్షల కి.మీ.దాటినవి కూడా తిరుగుతున్నాయి. వరంగల్, హనుమకొండ, యాదాద్రి జిల్లాల నుంచి రాకపోకలు సాగించే బస్సులు వివరీతంగా పొగ పడులుతున్నాయని పిఠాదులందుతున్నాయి.



యువ చైతన్యం.. సమాజ ప్రగతికి ఇంధనం

వెల్గటూరు: సమాజ ప్రగతికి యువ చైతన్యమే కీలకం. యువ శక్తిని యువజన సంఘాలతో అనుసంధానం చేస్తూ నిర్మాణాత్మక కార్యకలాపాలకు మళ్లిస్తే విలువలతో కూడిన ఆరోగ్యవంతమైన సమాజం అవివృతం అవుతుంది. యువతను ఏకతాటిపైకి తెచ్చి సమాజ సేవలో భాగస్వాములను చేయడానికి నెహ్రూ యువ కేంద్రాలు (ఎన్‌కెకే), యువజన సర్వీసుల శాఖ ఏర్పడ్డాయి. ఇవి సంఘాలకు మార్గనిర్దేశనం చేస్తుంటాయి. ఈ రెండు సంస్థలతో మమేకమై పని చేసిన నాయకులు నేడు కేంద్ర, రాష్ట్ర ప్రభుత్వాల్లో కీలక భూమిక పోషిస్తున్నారు. నేడు 'అంతర్జాతీయ యువజన దినోత్సవం' సందర్భంగా సమాజ ప్రగతిలో యువజన సంఘాల పాత్రపై ప్రత్యేక కథనం.

‘మై భారత్-మేరా యువ భారత్’

యువజన సంఘాలు, ఎన్‌కెకేలకు మధ్య వాలంటీర్లు వారధిగా వ్యవహరిస్తారు. 2023 మార్చి వరకు వీరి భాగస్వామ్యంతో సేవలు కొనసాగించారు. 2014లో పలు శాఖల పునరుద్ధరణలో భాగంగా యువజన సర్వీసుల శాఖ ఏర్పడింది. 2016లో జిల్లాల పునర్విజన తర్వాత యువజన సంక్షేమ, క్రిడా సంస్థలో విలీనం చేశారు. రెండేకు ్రాలంటీర్ల నియామక ప్రక్రియ లేకపోవడంతో సమస్యయ లేపం తలెత్తుతోంది. ప్రస్తుతం జిల్లా స్థాయిలో జిల్లా యువజన, క్రిడాధికారి



(డీవైఎస్‌ఎస్) అధ్యక్ష్యంలో నిర్వహిస్తున్నారు. ఎన్‌కెకే ప్రస్తుతం 15-29 ఏళ్ల మధ్య వయస్సులు లక్ష్యంగా 2024-25 నుంచి ఇది ‘మై భారత్-మేరా యువ భారత్‌గా మారింది.

వాలంటీర్లను నియమిస్తే ప్రయోజనం..

పంచాయతీ సమితి (బ్లాక్)ల వారిగా ఉమ్మడి జిల్లాలో 14 బ్లాక్‌లలో ఎన్‌కెకేలకు అనుబంధంగా వేలాది యువజన సంఘాలు శ్రమదానం, రక్తదానం, ఆరోగ్య శిబిరాల నిర్వహణ, సేంద్రియ ఎరువుల వినియోగంపై అవగాహన, మొక్కలు నాటడం, గ్రామీణ క్రీడల నిర్వహణ, చైతన్య సదస్సులు విరివిగా నిర్వహించారు. రెండేళ్లుగా ఇవన్నీ మరుగున పడటంతో యువతలో నిస్పృహ అలముకుంది. కొత్త జిల్లాల వారిగా వాలంటీర్ల నియామకం చేపడితే లక్ష్యం నెరవేరే అవకాశాలున్నాయి.

ఈ ఏడాది సామాజిక అంశం ఇలా..

1999లో చేసిన తీర్మానం మేరకు 2000 ఆగస్టు 12 నుంచి ఐక్యరాజ్యసమితి ఈ దినోత్సవాన్ని నిర్వహిస్తోంది. ఏటా ఒక్కో సామాజిక అంశాన్ని తీసుకుని ఆయా దేశాల్లో నిర్వహిస్తోంది. ఈ ఏడాది కెన్యాలో ‘సుస్థిర అభివృద్ధి లక్ష్యాలు-స్థానిక యువత చర్యలు’ అంశంపై చర్చించనుంది.

అంతర్జాతీయ వేదికలపై మనోళ్ల ప్రతిభ

జిల్లాకు చెందిన యువజన సంఘాల ప్రతినిధులు రేండ్ల కళింగ శేఖర్, ఎ.కిరణ్‌కుమార్, ఈడునూరి శంకర్, ఆలువాల విష్ణు, కొండా రవి జాతీయ స్థాయిలో ఉత్తమ యువజన అవార్డులను అందుకున్నారు. శేఖర్ ‘షివ్ ఫర్ వరల్డ్ యూతోలో’ భాగంగా పలు దేశాల యువజన వేదికల్లో భాగస్వాములయ్యారు. కిరణ్‌కుమార్ ‘ఇండో-చైనా యూత్ ఎక్స్‌చేంజ్’ మలేషియా, సింగపూర్ దేశాల్లో పాల్గొన్నారు.

యువజన సంఘాల నుంచి రాజకీయ ఉధృందులు

యువజన సంఘాల కార్యక్రమాల ద్వారా ఎన్‌కెకే, యువజన సర్వీసుల శాఖకు అనుబంధంగా సేవలందించిన పలువురు ప్రజాప్రతినిధులుగా ఎదిగారు. యువజన, మహిళా, అభివృద్ధి సంఘాల ద్వారా యువ నాయకత్వ లక్షణాలు, నిబద్ధతతో పనిచేసి ఉన్నత స్థానంలో నిలిచారు. వీరిలో కేంద్ర హెంరాశాఖ సహాయ మంత్రి బండి సంజయ్, రాష్ట్ర మంత్రులు పొన్నం ప్రభాకర్, అడ్లూరి లక్ష్మణ్‌కుమార్, మాజీ ఎమ్మెల్యేలు ఆరెపల్లి మాచాన్, టి.సంతోష్‌కుమార్, గుజ్జల రామకృష్ణారెడ్డి, రసములు బాలకిషన్, కోరుకంటి చందర్, సుంకె రవిశంకర్ ఉన్నారు. వీరితోపాటు రాజకీయ పార్టీల్లో పాలసాని సుగుణాకర్‌రావు, నేరేళ్ల శారదలాంటి వారు రాణిస్తున్నారు. ఎన్‌కెకేల ద్వారా సర్పంచులు, ఎంపీటీసీలు, జడ్పీటీసీలుగా ఎన్నికైన వారు ఎందరో ఉన్నారు.

ఇంకెన్ని ప్రాణాలు పోవాలి!

గంగాధర: ఇటీవల కొత్తపల్లి సమీపంలో కారు డిీక్సన్న ఘటనలో ద్విచక్ర వాహనదారుడు అక్కడికక్కడే మృతి చెందారు. ఈ ఘటనలో కారులో ఉన్న మరొకరు సైతం మృతి చెందారు. పలువురు క్షతగాత్రుల య్యారు. ఈ ఒక్క సంఘటనే కాదు కరీంనగర్-జగిత్యాల జాతీయ రహదారిపై నిత్యం ఏదో ఒక రూపంలో మృత్యువు ముంచుకొస్తుంది. **గుర్తించిన ప్రమాద స్థలాలివే**

కొత్తపల్లి పరిధిలోని రేక్కు వంతెన, రామాలయం మలుపు, కొత్తపల్లి-వెలిచాల క్రాస్ రోడ్డు, కొత్తపల్లి ఎస్సారెస్సీ కాలువ.. రామడుగు మండలం దేశరాజ్‌పల్లి, వెదిర బస్సాండు సమీపంలోని రెండు వంతెనల వద్ద.. గంగాధర మండలం హిమయత్‌నగర్ క్రాస్‌రోడ్డు, కురిక్యాల వంతెన.. కొడిమ్మాల మండలం పూడూర్-ఆరెపల్లి మలుపు, సమిలకొండ శివారులోని రైల్వే ట్రాక్.. మల్కాల మండలం రాజారం వంతెన.. కొండగట్టు-బల్లంరావుపూర్ క్రాస్‌రోడ్డు, అభయంజనేయస్వామి గుడి మలుపు వద్ద ఎక్కువ ప్రమాదాలు జరుగుతున్నాయని అధికారులు గుర్తించారు. **ఇంకా భూసేకరణ దశలోనే..**

కరీంనగర్-జగిత్యాల రహదారి విస్తరణ పనులకు సంబంధించి భూసేకరణ ప్రక్రియలోనే తీవ్ర జాప్యం అవుతున్నతోంది. జగిత్యాల జిల్లాలో భూసేకరణ ప్రక్రియ పూర్తయినట్లు తెలుస్తోంది. 245.94 హెక్టార్లు అవసరమని గుర్తించి గతంలో 124 ఎకరాలు సేకరించారు. కరీంనగర్, వెదిర, గంగాధర, జగిత్యాల సమీపంలో 4 నుంచి 5 కి.మీ మేర బైపాస్‌లు ఏర్పాటు కానున్నాయి.

ప్రాణ, ఆస్తి నష్టం జరగకుండా చూడాలి

హైదరాబాద్: వర్షాల వల్ల ఎలాంటి ప్రాణ, ఆస్తి నష్టం జరగకుండా ముందస్తు చర్యలు చేపట్టాలని మంత్రి పొంగులేటి శ్రీనివాస్ రెడ్డి అన్నారు. తెలంగాణలో భారీ వర్షాలు, సహాయక చర్యలపై ఆయన కలెక్టర్లతో వీడియో కాన్ఫరెన్స్ నిర్వహించారు. ఈ సమీక్షలో సీఎస్ రామకృష్ణారావు పాల్గొన్నారు. ఈ సందర్భంగా మంత్రి మాట్లాడుతూ.. సహాయక చర్యల కోసం ప్రతి జిల్లాకు రూ.కోటి విడుదల చేస్తున్నట్లు తెలిపారు. సెలవులో ఉన్న అధికారులు, సిబ్బందిని వెన్సి

పిలిపించాలని కోరారు. వర్షాలపై అప్రమత్తంగా ఉండాలని కలెక్టర్లకు మంత్రి ఆదేశాలు జారీ చేశారు. వచ్చే 3 రోజుల్లో భారీ వర్షాల దృష్ట్యా జాగ్రత్త చర్యలు చేపట్టాలన్నారు. వివిధ జిల్లాల్లోని పరిస్థితి గురించి కలెక్టర్లను మంత్రి పొంగులేటి అడిగి తెలుసుకున్నారు. లోతట్టు ప్రాంతాల్లో చేపట్టాల్సిన రక్షణ చర్యలపై ఆదేశాలు జారీ చేశారు. జీహెచ్ఎంసీలో మున్సిపల్, ట్రాఫిక్ విభాగాలు, మెట్రో వాటర్ బోర్డు సమన్వయంతో పని చేయాలన్నారు.



జిల్లాలకు అతిభారీ వర్ష సూచన

హైదరాబాద్: నేడు మెదక్, సంగారెడ్డి, వికారాబాద్ జిల్లాలకు వాతావరణ శాఖ అధికారులు ఎరువు రంగు హెచ్చరికలు జారీ చేశారు. ఈ జిల్లాల్లో అత్యంత భారీ వర్షం కురిసే అవకాశం ఉందని తెలిపారు. నిర్మల్, నిజామాబాద్, కామారెడ్డి, జయశంకర్ భూపాలవల్లి, ములుగు, భద్రాద్రి

కొత్తగూడెం, మహబూబాబాద్, సూర్యాపేట, మేడ్చల్ మల్కాజిగిరి జిల్లాలకు ఆరెంజ్ హెచ్చరికలు జారీ చేశారు.

ఈ జిల్లాల్లో అతి భారీ వర్షం కురిసే అవకాశం ఉంది. మిగతా అన్ని జిల్లాల్లో భారీ వర్షం కురిసే అవకాశం ఉంది.. ఈ జిల్లాలకు ఎల్లో హెచ్చరికలు జారీ చేశారు.



హత్యాచారం కేసులో నిందితుడికి ఉరిశిక్ష

నల్గొండ: మైనర్ బాలికపై అత్యాచారం చేయడంతో పాటు హత్యకు పాల్పడిన కేసులో నిందితుడికి పోక్సో చట్టం కింద కోర్టు ఉరిశిక్ష విధించింది. 2013లో నిందితుడు మాచామ్మి ముకట్లము, 12 ఏళ్ల బాలిక నల్గొండలోని ఇంట్లో ఒంటరిగా ఉండటం చూసి అత్యాచారానికి పాల్పడ్డాడు. అనంతరం ఆమెను హత్య చేసి మృతదేహాన్ని కాలువలో వదిేశాడు. దీనిపై వన్ టౌన్ పోలీసులు నిందితుడిపై పోక్సో చట్టం, హత్యా నేరం కింద కేసు నమోదు చేశారు. ఈ ఘటనపై గత 10 ఏళ్లుగా జిల్లా కోర్టులో వాదనలు జరగా, నేడు పోక్సో కోర్టు ఇన్ ఛార్జ్ న్యాయమూర్తి రోజా రమణి తుదితీర్పు వెలువరించారు. ఈ కేసులో నిందితుడికి ఉరి శిక్షతో పాటు రూ. 1.10 లక్షల జరిమానాను విధించారు.

ఇల్లగల్ బెట్టింగ్ యాప్ కేసులో ఈడీ సోదాలు

హైదరాబాద్: ఇల్లగల్ బెట్టింగ్ యాప్ పరిమూన్ కేసులో హైదరాబాద్ సహా దేశవ్యాప్తంగా ఈడీ 17 చోట్ల సోదాలు చేపట్టింది. హైదరాబాద్లో పాటు ముంబయి, సూరత్, ఢిల్లీ, నోయిదా, జైపూర్, మధురై, కాన్పూర్ లలోను సోదాలు జరిగాయి. ఈ సందర్భంగా పలు బ్యాంకు ఖాతాల్లోని రూ. 110 కోట్లు ఫ్రీజ్ చేసినట్లు ఈడీ అధికారులు తెలియజేశారు. డిజిటల్ డాక్యుమెంట్లు, మ్యూల్ ఖాతాల డెబిట్, క్రెడిట్ కార్డులు, డిజిటల్ పరికరాలను సైతం స్వాధీనం చేసుకొన్నామన్నారు. ముంబయి సైబర్ క్రైం పోలీస్ స్టేషన్లో పరిమూన్ డాట్ కామ్ పై నమోదైన కేసు ఆధారంగా మరో కేసు కూడా నమోదు చేసి దర్యాప్తు చేస్తున్నామని, ఆన్లైన్ బెట్టింగ్ నిర్వాహకులు పెట్టుబడి పెట్టిన వారి నుంచి ఏడాదిలో రూ. 3 వేల కోట్లు కాజేసినట్లు ఈడీ పేర్కొంది. మ్యూల్ ఖాతాల్లో నగదు ఉంచి తమిళనాడు మధురైలో భారీగా నగదు విత్ డ్రా చేసినట్లు గుర్తించింది. హవాలా రూపంలో డబ్బును యూకేకి పంపి అక్కడ క్రిప్టో కరెన్సీగా మార్చినట్లు గుర్తించామని ఈడీ అధికారులు పేర్కొన్నారు.

భారీ వర్షాలు.. వణుకుతున్న భాగ్యనగరం..

హైదరాబాద్: తెలంగాణ రాష్ట్రవ్యాప్తంగా వర్షాల కురుస్తున్న నేపథ్యంలో భాగ్యనగరం భయంతో వణుకుతోంది. వర్షాల దాటికి హైదరాబాద్లోని పలు ప్రాంతాలు జలమయం అయ్యాయి. లోతట్టు ప్రాంతాలు చెరువులను తలపిస్తున్నాయి. జనజీవనం స్తంభించిపోయింది. అధికారులు సహాయక చర్యలు చేపడుతున్నారు. నగరంలోని పలు ప్రాంతాల్లో పర్యటిస్తూ.. సమస్యలకు పరిష్కారం చూపుతున్నారు. ఈ మేరకు అధికారులు మూసీ పరివాహక ప్రాంతాల్లో ప్రమాద హెచ్చరిక జారీ చేశారు. ఈ నేపథ్యంలో హిమాయత్ సాగర్ 10 గేట్లను అధికారులు తెరిచారు. దీంతో కుల్లుంపురా ప్రాంతంలోని మూసీ నది రోడ్డును వరదనీరు ముంచెత్తింది. వెంటనే అధికారులు రోడ్డును మూసివేసి వాహనాలను దారి మళ్లించారు. అయితే గేట్లు ఓపెన్ చేయడంతో నీటితోపాటు పురుగులు, పాములు సైతం రోడ్లపైకి కొట్టుకువస్తున్నాయని సానికులు ఆవేదన వ్యక్తం చేస్తున్నారు. హిమాయత్ సాగర్ నుంచి మూసీ నదిలోకి వరద నీరు వదలడంతో పురాణ పుల్ సృశాన వాటికలోకి నీరు వచ్చి చేరింది. దీంతో అంత్యక్రియలకు విఘాతం చోటుచేసుకుంది. అయితే, తాజాగా మూసీ పరివాహక ప్రాంతాల్లో రెండో ప్రమాద హెచ్చరిక జారీ చేశారు అధికారులు. హిమాయత్ సాగర్ గేట్లు ఎత్తడంతో ఉగ్రరూపం దాల్చింది మూసీ. దీంతో జియోగ్రాడ, పురానా పూల్ రోడ్డు మార్గం పూర్తిగా నీట మునిగింది. చాదర్ ఫూల్, శంకర్ నగర్ బస్టాండ్ మూసీ వరదనీరు ఇళ్లలోకి చేరింది. దీంతో అధికారులు అక్కడి ప్రజలను ఇళ్లను ఖాళీ చేయిస్తున్నారు. వారందరినీ పునరావాస కేంద్రాలకు తరలించే ప్రయత్నం చేస్తున్నారు. కాగా, బేగంబజార్ మార్కెట్లోని సంతోషిమాత దేవాలయం సమీపంలో ఉన్న 100 సంవత్సరాల పురాతన భవనం గత వారం రోజులుగా కురుస్తున్న భారీ వర్షాలకు ఇవాళ ఒక్కసారిగా కూలిపోయింది. ఈ పురాతన భవనంలో గత 20 సంవత్సరాలుగా ఎవరూ నివాసం ఉండడం లేదు. ప్రస్తుతం ఖాళీగానే ఉంది. అయితే ప్రమాదం జరిగినప్పుడు పరిసర ప్రాంతాల్లో ఎవరూ లేకపోవడంతో పెను ప్రమాదం తప్పింది. ఈ విషయం తెలుసుకున్న జీహెచ్ఎంసీ అధికారులు భవన శిథిలాలను తొలగిస్తున్నారు. అదేవిధంగా గోపామాల్ నియోజవర్గంలో పురాతన భవనాల్లో వ్యాపారాలు చేస్తున్న వారిని వెంటనే దుకాణాలను ఖాళీ చేసి వెళ్లాల్సిందిగా అధికారులు విజ్ఞప్తి చేశారు.



యాత్రా మార్గంలో ఘోరం..

32 మంది మృతి



సీఎం యోగిపై ప్రశంసలు.. ఎమ్మెల్యే పూజా పాల్పై వేటు

మాఫియా ఆగడాలపై ఉక్కుపాదం మోపుతున్నారంటూ సీఎం యోగి ఆదిత్యనాథ్ పై ఎన్సీ ఎమ్మెల్యే పూజా పాల్ ప్రశంసలు కురిపించిన విషయం తెలిసిందే. ఈ వ్యవహారం కాస్త స్థానిక రాజకీయాల్లో చర్చనీయాంశమైంది. ఈ క్రమంలోనే గంటల వ్యవధిలోనే ఎన్సీ అధినేత అఖిలేశ్ యాదవ్ యాదవ్ చర్యలకు ఉపక్రమించారు. పార్టీ వ్యతిరేక కార్యకలాపాలకు పాల్పడ్డారంటూ పూజా పాల్ను పార్టీ నుంచి బహిష్కరించారు. తక్షణమే ఇది అమల్లోకి వస్తుందని ఓ ప్రకటనలో తెలిపారు. ఉత్తర్ ప్రదేశ్ అసెంబ్లీలో 'విజన్ డాక్యుమెంట్ 2047'పై 24 గంటల పాటు సుదీర్ఘ చర్చ నిర్వహించారు. ఇందులో భాగంగా ఎన్సీ ఎమ్మెల్యే పూజా పాల్ మాట్లాడుతూ.. తన భర్త (బీఎస్సీ) మాజీ ఎమ్మెల్యే రాజు పాల్ హత్య కేసులో నిందితుడిగా ఉన్న అతీక్ అహ్మద్ ఆగడాలపై చర్యలు తీసుకున్న యోగి ప్రభుత్వం.. తనతోపాటు అనేక మంది మహిళా బాధితులకు న్యాయం చేసిందన్నారు. అతీక్ వంటి నేరగాళ్లపై తీసుకుంటున్న చర్యలు ప్రశంసనీయమని పేర్కొన్నారు.

నేరాల అదుపు కోసం తీసుకుంటున్న చర్యలపై రాష్ట్రం మొత్తం ముఖ్య మంత్రి వైపే చూస్తోందన్నారు. అయితే.. పార్టీ వ్యతిరేక కార్యకలాపాలు, క్రమశిక్షణా రాహిత్యానికి పాల్పడ్డారని, ముందస్తు హెచ్చరికలు ఉన్నప్పటికీ పార్టీకి నష్టం చేకూర్చారని పేర్కొంటూ అఖిలేశ్ యాదవ్ ఆమెపై వేటు వేశారు. యూపీలో 2005లో బీఎస్సీ ఎమ్మెల్యే రాజు పాల్ హత్యకు గురికావడం అప్పట్లో సంచలనం రేపింది. పూజా పాల్తో వివాహమైన 10 రోజులకే ఆయన హత్యకు గురయ్యారు. నాటి ఉప ఎన్నికల్లో రాజుపాల్ చేతిలో ఓటమి పాలైన అప్రెన్స్ అహ్మద్.. తన సోదరుడు అతీక్ సాయంతో ఈ దారుణానికి పాల్పడినట్లు ఆరోపణలు వచ్చాయి. గ్యాంగ్స్టర్ నుంచి రాజకీయ నేతగా ఎదిగిన అతీక్ అహ్మద్ గతంలో ఎమ్మెల్యేగా, ఎంపీగానూ పనిచేశాడు. ఆ తర్వాత వేర్వేరు కేసుల్లో అతీక్, అప్రెన్స్లు దోపిడీలుగా తేలారు. 2023 ఏప్రిల్లో ఓ కేసు విచారణ సందర్భంగా వైద్య పరీక్షల కోసం తరలిస్తున్న సమయంలో జర్నలిస్టుల్లా వచ్చిన ముగ్గురు వ్యక్తులు అతీక్, అప్రెన్స్లను తుపాకులతో కాల్చి చంపారు.

రావణగంగాధి రాజీనామా చేస్తే.. బ్యాలెట్ విధానంలో ఎన్నికలు: ఎంపీ రఘునందన్ రావు



హైదరాబాద్: దేశానికి ప్రతిపక్ష నేతగా ఉన్న వ్యక్తికి వ్యవస్థల మీద సమృథం లేకపోవడం దురదృష్టకరమని మెదక్ ఎంపీ రఘునందన్ రావు అన్నారు. హైదరాబాద్ లోని భాజపా రాష్ట్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడారు. “బ్యాలెట్ పేపర్ కాదని ఆ నాటి కాంగ్రెస్ ప్రభుత్వం (రాజీవ్ గాంధీ) ఈవీఎంల ద్వారా ఎన్నికలు నిర్వహించింది. రాయబరేలిలో రాహుల్ రాజీనామా చేయాలి. రాహుల్ రాజీనామా చేస్తే బ్యాలెట్ ద్వారా ఎన్నిక నిర్వహిస్తాం. సోనియాగాంధీ, రాహుల్ గాంధీ, ప్రియాంక గాంధీ, తెలంగాణ, కర్ణాటకలో కాంగ్రెస్ గెలిస్తే చూద్దాం” అని రఘునందన్ రావు అన్నారు.

ఈవీఎంలు పనిచేసినట్లు, బిహార్లో ఓడిపోతారు కాబట్టి ఈవీఎంలు పనిచేయడం లేదంటున్నారు. ఈవీఎంలను తెచ్చిందే రాజీవ్ గాంధీ. రాహుల్ గాంధీ గెలిచిన రాయబరేలిలో 2లక్షల ఓట్లు అనుమానంగా కనిపిస్తున్నాయి. అక్కడ దొంగ ఓట్లతో గెలిచారు.. రాహుల్ ఎన్నికను రద్దు చేయాలని కోరబోతున్నాం. బెంగాల్ లో డైమండ్ హార్బర్ నియోజకవర్గంపై, యూపీలో అఖిలేష్ యాదవ్ సతీమణి డింపుల్ యాదవ్ ప్రాతినిధ్యం వహిస్తున్న నియోజకవర్గంపై మాకు అనుమానాలున్నాయి. ఓడిపోతే ఈవీఎంల మీద బురదజల్లి ప్రజలను అయోమయానికి గురి చేస్తున్నారు. రాజ్యాంగాన్ని, న్యాయవ్యవస్థలను కాంగ్రెస్ గౌరవించడం లేదు. ఆరోపణలు చేసే ముందు శాస్త్రీయంగా వ్యవస్థల మీద అధ్యయనం చేయాలి. కాంగ్రెస్ అధికారంలో ఉన్న రాష్ట్రాల్లో బ్యాలెట్ పేపర్ ద్వారానే ఎన్నికలు నిర్వహించాలి. ఈవీఎంలను ట్యాంపరింగ్ చేస్తే కేసీఆర్ ఎట్లా ఓడిపోతారు. బంగ్లాదేశ్, భారత్ సరిహద్దు ప్రాంతాల్లో గోడ కట్టాలన్న ప్రతిపాదనను మమత బెనర్జీ తిరస్కరించారు. సరిహద్దు గోడ లేకపోవడం వల్లే బెంగాల్ ద్వారా చొరబాటు దారులు దేశంలోకి ప్రవేశిస్తున్నారు. కేటీఆర్ కు ఎండ దెబ్బ కొట్టి తిక్క తిక్కగా మాట్లాడుతున్నారు. కోర్టు తీర్పులు భాజపాకి ఎందుకు చెంప పెట్టు అవుతున్నాయి. ఎమ్మెల్యేల రద్దుపై తుది తీర్పు ఉంది. తుది తీర్పు వచ్చాక చెంప దెబ్బ ఎవరికి తగులుతుందో చూద్దాం” అని రఘునందన్ రావు అన్నారు.

కానిస్టేబుళ్లకు దూరవిద్య.. అంబేద్కర్ ఓపెన్ యూనివర్సిటీ, పోలీసు శాఖ మధ్య ఒప్పందం

హైదరాబాద్: డాక్టర్ బీఆర్ అంబేద్కర్ ఓపెన్ యూనివర్సిటీ, తెలంగాణ పోలీసుశాఖ మధ్య అవగాహన ఒప్పందం కుదిరింది. దూరవిద్య విధానంలో కానిస్టేబుళ్లు డిగ్రీ చదివేందుకు వీలుగా యూనివర్సిటీ, పోలీసు అధికారులు ఎంఓయూ చేసుకున్నారు. ఈ మేరకు ఒప్పంద పత్రాలను డిజిపీ జితేందర్, వర్సిటీ ఉన్నతాధికారులు మార్చుకున్నారు. డిగ్రీ పూర్తికాని కానిస్టేబుళ్లు, ఏఎస్సెలకు దూరవిద్య విధానం అమలు చేయనున్నారు. కానిస్టేబుళ్లకు కోర్సు మెటీరియల్, స్టడీ సెంటర్ యాక్సెస్ ఇస్తామని డాక్టర్ బీఆర్ అంబేద్కర్ ఓపెన్ యూనివర్సిటీ అధికారులు తెలిపారు.



మంజీరాకు వరద ముప్పు..

ఏడుపాయల వనదురామాత ఆలయం మూసివేత

మెదక్ జిల్లా ఏడుపాయల వన దుర్గామాత ఆలయాన్ని అర్చకులు, అధికారులు మూసివేశారు. భారీ వర్షాల కారణంగా వరదనీరు పోటెత్తడంతో అధికారులు సింగూరు ప్రాజెక్టు గేట్లు ఎత్తి దిగువకు నీటిని విడుదల చేస్తున్నారు. అమ్మవారి ఆలయం ఎదుట మంజీరా నదికి ఏ క్షణాన అయిన వరద ఉద్భుతి పెరిగే అవకాశం ఉంది. దీంతో ముందు జాగ్రత్తగా వన దుర్గామాత ఆలయాన్ని మూసివేశారు. ఆలయ పరిసర ప్రాంతాల్లోకి ఎవరూ వెళ్లకుండా చర్యలు చేపట్టారు.

శ్రీనగర్, ఆగస్ట్ 14: జమ్మూకాశ్మీర్ కిష్టావర్ జిల్లా పద్దార్ సబ్ డివిజన్ పరిధిలోని చిపోటీ గ్రామ పరిసర ప్రాంతంలో గురువారం మేఘ విస్ఫోటనం సంభవించింది. ఆ క్రమంలో 32 మంది మరణించారు. 75 మంది తీవ్రంగా గాయపడ్డారు. మాచైల్ మాతా యాత్ర మార్గంలో ఈ గ్రామం ఉండడంతో మృతుల సంఖ్య మరింతగా పెరగవచ్చని ప్రభుత్వ అధికారులు భావిస్తున్నారు. ఈ ఘటనపై సమాచారం అందుకున్న జిల్లా యంత్రాంగం ఆ ప్రాంతానికి చేరుకుని సహాయక చర్యలు చేపట్టింది. ఇక క్షతగాత్రులను మెరుగైన వైద్య చికిత్స కోసం జిల్లా ప్రభుత్వాసుపత్రికి జిల్లా యంత్రాంగం తరలించింది. మేఘ విస్ఫోటనం అనంతరం చోటు చేసుకున్న పరిణామాలపై గవర్నర్, సీఎంఎల్తో కేంద్ర మంత్రి అమిత్ షా ఫోన్ చేసి మాట్లాడారు. అలాగే ఎన్సీఆర్ఎఫ్, ఎన్సీఆర్ఎఫ్, భద్రతా దళాలు, పోలీసులు సంయుక్తంగా ఈ సహాయక చర్యల్లో పాల్గొన్నారు. సహాయక చర్యలు కొనసాగుతున్నాయని కేంద్ర మంత్రి జితేంద్ర సింగ్ వెల్లడించారు.

అయితే ఈ వర్షాల కారణంగా మరణించిన వారి సంఖ్య మరింత పెరిగే అవకాశం ఉందని ఆయన ఆందోళన వ్యక్తం చేశారు. కిష్టావర్ డిస్ట్రిక్ట్ కమిషనర్ పంకజ్ కుమార్ శర్మ సహాయక చర్యలను దగ్గరుండి పర్యవేక్షిస్తున్నారు. ఈ ఘటనపై జమ్మూకాశ్మీర్ గవర్నర్ మనోజ్ సిన్హా స్పందించారు. భారీ వరద కారణంగా 12 మంది మరణించడంపై ఆయన దిగ్భ్రాంతి వ్యక్తం చేశారు. మృతుల కుటుంబాలకు సానుభూతి తెలిపారు. అలాగే సహాయక చర్యలు తీసుకోవాలంటూ పౌర, పోలీస్, ఆర్మీ, ఎన్సీఆర్ఎఫ్, ఎన్సీఆర్ఎఫ్ అధికారులకు గవర్నర్ కీలక ఆదేశాలు జారీ చేశారు.